

مباحثہ و مکالمہ

* محمد احمد صدیق مغل*

* نیشنل پولی ورثی فاسٹ، کراچی - zahid_12feb@yahoo.com

اسلامی بینکاری: زاویہ نگاہ کی بحث (۲)

☆ اسلامی بینکاری بطور حکمت عملی اور اندازگیری: پھر اسلامی بینکاری کے نام پر جس شے کو تبدیلی کی حکمت عملی کے طور پر اختیار کر لیا گیا ہے اس کی نوعیت پر غور کرنا بھی ضروری ہے کیونکہ اس بحث سے یہ اندازہ لگانا بھی ممکن ہو جائے گا کہ آپ اسلامی بینکاری کو فروغ دینے والے حضرات بذات خود سے مجبوری سمجھتے ہیں یا نہیں نیز اس کے ذریعے وہ کس نوع کی تبدیلی کی توقع رکھتے ہیں۔ کسی موجود نظام میں تبدیلی کے لیے برپا کی جانے جدو جہد کو حکمت عملی کے تین ادوار پر تقسیم کر کے سمجھا جاسکتا ہے، short run, middle run and long run (قریب یا قیل، وسط اور طویل مدتی)۔ ان میں سے ہر دور کی حکمت عملی کے اپنے جدا گانہ تقاضے ہیں:

- **طویل مدت (Long Run):** حکمت عملی سے متعلق یہ وہ دور ہے کہ جس کے بارے میں آپ اپنی حتمی منزل کا تعین کرتے ہیں کہ آپ بالآخر کن مقاصد کو حاصل کرنا چاہتے ہیں، یعنی طویل دور سے مراد وہ مقام ہے جہاں آپ اپنی قلیل اور وسط مدت میں اختیار کردہ طرز عمل و فیصلوں کے نتیجے میں پہنچنے کی امید کرتے ہیں۔ طویل مدت کے بارے میں اہم بات یہ ہے کہ اس کے بارے میں حقیقی مقاصد کے بیان اور ایک عمومی خاکے سے زیادہ کوئی بات طے کرنا قریب ناممکن ہوتا ہے، یعنی یہ بات قابل از وقت طے نہیں کی جاسکتی کہ طویل مدتی معاشرتی و ریاستی صفت بندی کیسی ہو گی کیونکہ اداری صفت بندیاں افراد کے تعلقات کے تیتج میں وقوع پذیر ہوتی ہیں جن پر ان گنت عوامل اثر انداز ہوتے ہیں

- **قیل مدت (Short Run):** نظامی تبدیلی کے لیے جدو جہد کرنے والی تحریکات کے لیے اپنی واقعیت کے اعتبار سے یہ اہم ترین دور ہوتا ہے کیونکہ عوام کی اکثریت دوراندیش نہیں ہوتی اور وہ اسی دور میں زندہ رہتی ہے۔ قلیل مدت سے مراد وہ فیصلے میں جو ہمیں فوری یعنی آج، اور 'ابھی' کرنے ہیں۔ مثلاً کیا اس سال ہمیں لیکشن میں حصہ لینا چاہئے یا نہیں، اگر ہاں تو کسی پارٹی کے ساتھ ملکر یا اپنے طور پر، بینکاری نظام کے بارے میں ہمارا رو یہ کیا ہونا چاہئے، ہمیں اپنے مطالبات منوانے کے لیے ہڑتاں کرنی چاہئے یا اسلحہ اٹھانیا چاہئے وغیرہ وغیرہ اور اس نوع کے بے شمار فیصلے، اہم بات یہ کہ ان امور کے بارے میں کوئی فیصلہ نہ کرنا بھی بذات خود ایک فیصلہ ہے۔ عام لفظوں میں اس دور کو پنجابی زبان کے محاورے 'ہن کی کریئے' سے تعبیر کر سکتے ہیں۔ قلیل مدت فیصلوں کی نوعیت سمجھنے کے لیے اس سے متعلق دو خصوصیات

ذہن نشیں رہنا چاہئیں: اول یہ وہ دور ہے جہاں ہم اپنی واقعیت اور ماحول (facticity and environment) پر اثر انداز ہو کر اسے تبدیل نہیں کر سکتے، بلکہ وہ ایک حقیقت واقعہ کے طور پر ہمارے سامنے موجود ہوتا ہے اور ہمیں اس موجود ماحول کے اندر رہتے ہوئے ہی کوئی فیصلہ کرنا ہوتا ہے۔ دوسری یہی وجہ ہے کہ اس دور میں ہم ہمیشہ 'کم تر شر' کو اختیار کرنے کی کوشش کرتے ہیں۔ دو افراد یا تحریکات کے درمیان اپنے اپنے زاویہ نگاہ کی بناء پر اس امر میں تو اختلاف ہو سکتا ہے کہ فی الحال 'چھوٹی برائی' کیا شے ہے مگر یہ بات طے ہے کہ دونوں اپنے تین 'کم تر شر' ہی کو اختیار کرنے کی کوشش کر رہے ہوں گے۔

- **وسطمدت (Middle Run):** طویل مدت مقاصد کے حصول اور اپنی تجیہ خیزی کے اعتبار سے یہی درس سے زیادہ اہمیت کا حامل ہے۔ وسطمدت حکمت عملی کے اہم مرحل میں موجود نظام کے جرکوم کرنے کے لیے افراد کی مسلسل تعلیم و تربیت (جسے نئے سیاسی شعور سے تعمیر کر سکتے ہیں) اور تبادل ادارتی صفت بندی (جسے تحریکی عمل بھی کہہ سکتے ہیں) کو وجود میں لانا شامل ہے۔ یہ وہ دور ہے جہاں اپنے فیصلوں کے ذریعے ہم ماحول کو تبدیل کرنے کی کوشش کرتے ہیں، اور یہی وجہ ہے کہ وسطمدت حکمت عملی میں فیصلہ کرنے کے اصول قیل مدت سے متفاہد ہوتے ہیں، یعنی اگر قیل مدت میں ہم سمجھوتے پرمنی فیصلے کرتے ہیں تو وسط مدتی حکمت عملی میں سمجھتوں پرمنی فیصلے کبھی نہیں کیے جاتے، بلکہ ان فیصلوں کی خصوصیت ہی یہ ہوتی ہے کہ انکا مطمع نظر اپنی واقعیت اور ماحول کو تبدیل کرنا ہوتا ہے۔ ان تمام ادوار میں تعلق یہ ہے کہ قیل مدت میں ایسے فیصلے نہیں کرنے چاہئیں جن کے بعد وسطمدتی حکمت عملی پر عمل کرنا ہی ناممکن ہوتا چلا جائے اور بالآخر آپ نظام تبدیل کرنے کی پوزیشن ہی میں نہ ہیں بلکہ اس سے علی الرغم خود کو اسی نظام میں سولیں۔

پھر حکمت عملی کو سمجھنے کے لیے یہ بات بھی نہایت اہم ہے کہ کسی حاضر و موجود شے کو اختیار کرتے وقت اس کے ساتھ دو قسم کا رویہ اپنانا ممکن ہے: اول آئینڈیل سمجھنے کا اور دوسرا Strategization یعنی بطور حکمت عملی اسے حتمی مقاصد کے حصول کے لیے استعمال کرنے کا۔ کسی شے کو بطور آئینڈیل اور بطور Strategy استعمال کرنے سے دو مختلف قدم کا فکری لڑپچر اور طرزِ عمل وجود میں آتا ہے۔ اول الذکر رویے کے بعد اس اختیار کردہ شے کو اپناتے (own) کرتے ہوئے اسے ایک مقصد کے طور پر فروغ دیا جاتا ہے اور اس کے خلاف کسی انقلابی تبدیلی کی گنجائش باقی ہی نہیں رہتی، جبکہ دوسرا طرزِ عمل میں کسی شے کو اس طرح استعمال کیا جاتا ہے کہ بالآخر اسکی ضرورت ہی ختم ہو جائے، نہ یہ کہ وہ ہماری زندگی کا لازمی جزو بن جائے۔ مثلاً افغان جہاد میں امریکہ نے مجاہدین کے ساتھ جو تعلق اس تواریکیا وہ دوسری نوعیت کا تھا اور یہی وجہ ہے کہ جنگ ختم ہونے کے بعد امریکہ نے جہاد کی تعلیم اور مجاہدین کے مالی مسائل کے حل اور ان کی تربیت کرنے والے اداروں کے فروغ کے لیے دنیا بھر میں کوئی جاں نہیں بچھادیا بلکہ بذات خود انہیں مٹانے کے درپے ہو گیا۔

حکمت عملی کے اس پہن منظور کو سامنے رکھتے ہوئے اب ذرا اسلامی بینکاری کا جائزہ لجھتے۔ ماہرین اسلامی بینکاری کے نزدیک اس کے طویل مدتی مقاصد کیا ہیں یہ جاننے کے لیے انکے فکری لڑپچر کا مطالعہ بہت کافی ہے جس سے یہ بات میں روز روشن کی طرح عیاں ہو جاتی ہے کہ ان حضرات کے نزدیک جو اسلام بھی ان مقاصد کے حصول کا ذریعہ بن سکتا ہے جنہیں موجودہ نظامِ اصل قرار دیتا ہے (اسی لیے یہ حضرات بینکنگ کا تبادل پیش کرتے ہیں اور نظاہر ہے تبادل کہتے ہی اسے ہیں جو ایک ہی مقصد کو کسی دوسرے طریقے یا ذریعے سے حاصل کرنے کی صلاحیت رکھتا ہو)۔ ماہرین اسلامی معاشیات کا بنیادی مقدمہ یہ ہے کہ ما رکیث اکاؤنٹی پرمنی موجودہ نظام اور اس کے مقاصد فطری انسانی تقاضوں کا جائز ارتقا ہیں، البتہ اس

نظام میں چند عملی (operational) مگر قبل اصلاح نوعیت کی خرابیاں بھی ہیں۔ ظاہر بات ہے کہ اگر یہ مقدمہ و مفروضہ مان لیا جائے تو پھر موجودہ نظام کے خلاف ہر قسم کی انقلابی (ریاست کے اندر تحریر ریاست) اسلامی جدوجہد کا جواز کا لعدم ٹھہرتا ہے کیونکہ اس بنیادی مقدمے کے بعد ان عملی خرابیوں کی اصلاح کے لیے کسی انقلابی جدوجہد نہیں بلکہ اصلاحی سیاست (reformist politics) و سرمایہ دارانہ علوم علمی سائنس (بیشول سوشل اور بیس) میں مہارت حاصل کرنے کی ضرورت رہ جاتی ہے، اور درحقیقت یہی ماہرین اسلامی معاشریت کی طویل مدت حکمت عملی ہے جسکے حصول میں وہ ہر دم کوشان ہیں اور یہ حکمت عملی اکتفیل اور وسط مدت تمام فیصلوں سے عین عیا ہے (۲)۔ اسلامی معاشریت و فناں سے وابستہ افراد کا چتی مطمع نظر موجود عالمی نظام زر کا خاتمه نہیں بلکہ اسے فطری ماں کراس میں چند اصلاحات کا نفاذ ہے اور وہ بھی اس لیے کہ ان اصلاحات کے ذریعے سرمائی میں زیادہ بہتر انداز میں اضافہ ممکن ہو سکتا ہے [یہی وجہ ہے کہ مجوزین اس امر (جو درحقیقت ان کی غلط فہمی ہے) کو فخر یہ طور پر بیان کرتے ہیں کہ گلوبل فائننشل بحران میں اسلامی اصولوں پر چلنے والے بینک وغیرہ سب سے کم متاثر ہوئے، یعنی اسلامی تعلیمات پر عمل پیرا ہونے کا فائدہ یہ ہے کہ اس کے ذریعے سرمایہ دارانہ نظام زر خود کو بحرانوں سے محفوظ کر سکتا ہے، فیلوجب گویا اسلام باطل کا حافظ بننے کی صلاحیت بھی رکھتا ہے]۔ اسلامی بینکاری، اسلامی بانڈر، اسلامی اشورنس وغیرہم کا حاصل صرف مسلم ذرائع کو عالمی نظام زر میں شامل کر کے نفع خوری کو بڑھاوا دینا ہے۔ مجوزین اسلامی بینکاری کے زندیک قلیل مدت جر سے مراد ہضیں یہ ہے کہ فی الوقت انہیں عام بینکوں کے معیار سود کو اپنے شرح نفع کے لیے بطور معیار قبول کرنا پڑتا ہے۔ چنانچہ حکمت عملی کے درج بالا خاکے کے مطابق اسلامی بینکاری کا نقشہ پچھے یوں ہے:

- طویل مدتی حکمت عملی: موجودہ نظام زر کے مقاصد کو جائز سمجھتے ہوئے اسلامی طریقوں سے ان کا حصول۔
- وسط مدتی حکمت عملی: سرمایہ دارانہ علوم کی اسلام کاری اور اصلاحی سیاست کے ذریعے افراد کی فراہمی اور قانونی تبدیلیوں کو ممکن بنانا تاکہ اسلامی بینکاری پر بہتر طریقے سے عمل درآمد کرنا ممکن ہو سکے۔
- قلیل مدتی حکمت عملی: سودی نظام زر کے جرکو جس حد تک کم اپنا نام ممکن ہو اتنا ہی اختیار کیا جائے۔

جیسا کہ اوپر ذکر کیا گیا کہ اسلامی بینکاری کے حامیین اور ہمارے درمیان باعث نزاع یہی قضیہ ہے کہ وہ موجودہ نظام کی اسلام کاری کو ممکن سمجھ کر اس کے ساتھ آئینہ میں بنیادوں پر تعقیل استوار کرتے ہیں اور یہی اُنکی حکمت عملی کی بنیادی غلطی ہے۔ ماہرین اسلامی معاشریت کی اس طویل مدتی حکمت عملی کو چند اکاڈمیک اعبار توں کا حوالہ دیکرہذائل کرنے کی کوشش کرنا اور پیتاڑ دینا کہ بذات خود اسلامی بینکاری کسی قلیل مدت حکمت عملی (جب وغیرہ) کا شاخانہ ہے دن کورات کہنے کے متادف ہے (جسکی ایک ولچسپ مثال ذیل میں 'خلوت و جلوت کے تفاہ کے تحت آرہی ہے)۔

☆ خلوت و جلوت کا تضاد: اسلامی بینکاری کے مویدین اکثر یہ تاریخینے کی کوشش کرتے ہیں اسلامی بینکاری کے حامی علمائے کرام بھی اسلامی بینکاری کے فروع کو آئینہ میں سمجھتے بلکہ اسے مجبوری وغیرہ کے درجے میں ہی اختیار کرتے ہیں، چنانچہ یہی وجہ ہے کہ اکثر بیشتر ان علماء کرام کی بھی مخالف میں جب کوئی شخص ان سے سوال کرتا ہے تو تقوے کا لحاظ کرتے ہوئے اسے غیر سودی (اسلامی) بینکاری سے بچنے ہی کا مشورہ دیا جاتا ہے۔ اسلامی بینکاری کے فروع کے حوالے سے ان علماء کرام کی 'بھی حکمت' عملی کیا ہے یہ تو ہمیں معلوم نہیں کیونکہ اس کے لیے ثقہ وغیرہ ثقہ راویوں کی چھانٹ پھٹک

کرنے کا ایک پچیدہ مرحلہ درکار ہے (ہو سکتا ہے بعض احباب کو کسی معتبر بابرخ زریعے سے ان خجی مخالف کے احوال معلوم ہوتے ہوں)، مگر ان علماء کرام کی اسلامی بینکاری کے حوالے سے 'پیک پالیسی' معلوم کرنے کے لیے کسی روایت پر اعتماد کرنے کی ضرورت نہیں کیونکہ اس سلسلے میں آئے دن اسلامی بینکوں (بشوں میران بینک) کی طرف سے اخبارات میں دیے جانے والے جاذب نگاہ اشتہارات، شہر کی اہم شاہراہوں کے کنارے آؤیزاں بڑے بڑے مل بورڈ اور گلیوں کوچوں میں لٹکھے ہوئے خوشناہیز بہت کافی ہیں جن کا مقصد ہی صرف یہ ہے کہ مختلف اشتہاری ہتھکنڈے استعمال کر کے عوام الناس (علی الرغم اس سے کروہ بینکوں سے کوئی تعلق رکھتے ہیں یا رکھنا چاہتے ہیں میں یا نہیں کیونکہ پاکستان کی وسیعہ سے بھی کم آبادی بینک اکاؤنٹ ہولڈر ہے) کو اسلامی بینکوں کی خدمات حاصل کرنے کے لیے اکسایا جائے، اور یہ بات بھی کوئی راز نہیں کہ کروڈوں روپے کی اس اشتہار بازی کا مقصد آخر کیا ہوتا ہے۔ شاید یہاں پیغامیت کی پہلی اسلامی روایت ہوگی کہ جس شے کو خلوٹ میں ترک کرنے کی نصیحت کی جا رہی ہو جلوٹ میں عین اسی شے کو اشتہار بازی کے ذریعے عام کیا جانا مطلوب قرار پا رہا ہو۔ خلوٹ اور جلوٹ میں اختیار کردہ یہ متناہی حکمت عملی آخرون تو کسی قسم سے متعلق ہے یہ مطے کرنے سے بالکل یہ قاصر ہیں، اگر مویدین اسلامی بینکاری اس سلسلے میں راہنمائی فرمائیں تو نوازش ہوگی۔ پھر کیا ہی اچھا ہو اگر ان علمائے کرام کی یہ 'خجی حکمت عملی' اور 'تقوے پر بنی قبیتی مشورے' خفیہ روایت کے سلسلوں کے مجاہے اشتہارات اور مل بورڈز کے ذریعے عوام الناس تک پہنچ جائیں۔ اصل بات یہ ہے کہ ماہرین اسلامی معاشریات کی اکثریت موجودہ معاشری ادارتی صفت بندی میں شمولیت کوئی مجبوری نہیں بلکہ فطری تقاضوں کا ارتقاء تھھتی ہے جنہیں معمولی روبدھ کر کے اسلامی بنایا جاسکتا ہے (جیسا کہ ان حضرات کی کاوشوں اور مفتی قبیتی مشائی صاحب کی کتب کے مطالعے سے واضح ہو جاتا ہے)۔

- ☆ کیا 'کل' کی بحث شرع کے لیے انجمنی ہے؟: مفتی صاحب فرماتے ہیں کہ شریعت میں کسی شے کو اپناتے وقت 'کل' کے مجاہے حرام و حلال کی بنیاد پر جانچنے کا اصول کا فرمہ ہوتا ہے۔ مفتی صاحب کے اس اصول کے تجزیے سے قبل یہ واضح کر دینا ضروری ہے کہ 'کل' کی بنیاد پر جانچنے سے ہماری مراد ہے:
- موجودہ دور کے کسی بھی مظہر کا اس کے درست اور مخصوص علمی و معاشرتی تناظر میں جائزہ لے کر اسکی حقیقت کو پیچانا
- اس مظہر کو کسی اسلامی روایت یا تصور کے ساتھ مغض طاہری و جزوی مہماں شہ کی بنیاد پر نہیں بلکہ اس کے مخصوص مقاصد اور 'مقاصد شریعت' کو ٹھوٹ خاطر رکھتے ہوئے اس طرح پر کھنا ہے کہ
- مبادا ہم کسی ایک پہلو پر عمل کرنے کی کوشش میں شریعت کے ان گنت دیگر احکامات کی نافرمانی کے مرتكب نہ ہوں
- نیز شریعت جس قسم کی انفرادیت، معاشرت و دیاست کا فروغ چاہتی ہے وہ تاریخہ ہو جائے کلی تجزیے سے ہم ہرگز یہ مطلب 'نہیں' لیتے کہ چاہے کوئی عمل قرآن و سنت سے ہی کیوں نہ ثابت ہو اگر وہ مقاصد الشریعہ کے خلاف ہو گا تو ہم اسے نہیں مانیں گے، العیاذ باللہ بھلا کیا خود شارع سے بڑھ کر بھی کوئی یہ طے کر سکتا ہے کہ اسکی عطا کردہ شریعت کے مقاصد حاصل کرنے کا طریقہ خود اس کے تجویز کردہ طریقے کے سوا کوئی اور ہو سکتا ہے؟ مفتی صاحب کو راقم کے بارے میں یہ بدگمانی نجانے کس عبارت سے لاحق ہو گئی کہ ہمارا تعلق اس گروہ سے ہے جو مقاصد الشریعہ کی آخر میں شریعت ہی کو معطل کر دینا چاہتا ہے۔ راقم ایک مرتبہ پہلے بھی ماہنامہ الشریعہ ہی میں یہ وضاحت کر چکا ہے کہ مسئلہ خیر و شر،

معروف و منکر کی تعین کے معاملے میں وہ ماتریدی ہی نہیں بلکہ اس سے بھی آگے اشعری گلته نگاہ کا قائل ہے کہ حسن و فتح افعال کے ذاتی نہیں بلکہ شرعی اوصاف ہیں نیز عقل انکا ادراک کرنے سے بالکلیہ قاصر ہے، لہذا رقم المعرف کو مقاصد الشریعہ کی آڑ میں شریعت م uphol کرنے والے گروہ پر قیاس کرنا کسی طور درست نہیں۔ جہاں تک رہی یہ بات کہ مجوزین اسلامی بینکاری کے شرع سے ثابت شدہ معاهدات استعمال کرنے کو ہم مقاصد الشریعہ کے تناظر میں روکیوں کرتے ہیں تو اس ضمن میں تین باتیں عرض ہیں:

- مجوزین جن دلائل کی بنیاد پر موجودہ ادارتی صفت بندی کا اسلامی جواز پیش کرتے ہیں وہ دلائل ہی محل نظر ہیں۔ اسکے کثر و بیشتر دلائل کی حالت یہ ہے کہ ایک ہی حدیث سے علمائے متفقین کا کوئی حوالہ پیش کیے بغیر نیز لبرل معاشریات کو درست طور پر سمجھے بغیر ہی اس نظام کو اس حدیث سے اخذ کر دالتے ہیں۔ اسکے زیادہ تر دلائل قرآن و سنت سے برادرست استدلال کے بجائے قیاس پر منی ہوتے ہیں، مثلاً کمپنی کا جواز بیت المال پر قیاس کر کے نکال لیا گیا ہے جو محض ظاہر بینی کی علامت ہے کیونکہ دونوں اپنے مقاصد کے اعتبار سے بعد امasher قبین کی سی ماہلات رکھتے ہیں۔ یہ قیاس بالکل ایسا ہی ہے جیسے کوئی شخص اسلامی تاریخ میں ”تلیمی نظام کی موجودگی“ کو دیکھ کر یہ دعویٰ کرے کہ ”موجودہ تعلیم بھی ایک نظام ہے“ اور یوں موجودہ علوم کو شامل اسلام کر لے (اگر رقم کو منقی صاحب کی الزامی دلیل سے اپنادفاع کرنا ہوتا تو اسلامی بینکاروں کی مانند اس قسم کے بے شمار قیاسات کھڑے جاسکتے ہیں)۔ ظاہر بات ہے محض نظام تعلیم کی مماہلات موجودہ تعلیم کو اسلام میں جائز کہنے کے لیے کافی نہیں کیونکہ یہ بھی دیکھا ہو گا کہ دونوں کے مقاصد میں تعلق کیا ہے۔ ہمارے مفکرین موجودہ دور کے تقریباً ہر ہی مظہر کو کسی اسلامی روایت سے جزوی مشاہدت کی بنیاد پر ”یہ بھی اسلام میں ہے“ کہہ کر شامل اسلام کر دیتے ہیں مگر اس قسم کے استدلال کرتے وقت یہ بھول جاتے ہیں کہ قیاس کرتے وقت محض ”مماہلات“ (similarities) ہی نہیں بلکہ ”عدم مماہلات“ (dis-similarities) کا خیال رکھنا بھی بینادی اہمیت کا حامل ہوتا ہے۔ (علمائے متفقین نے اس بات پر نہایت زور دیا ہے اور اسی بناء پر علم الاشباح والظاهر اسلامی علمی روایت کا ایک اہم جزء ہے اور موجودہ دور میں تو اس کے احیاء کی سخت ضرورت ہے)۔ چنانچہ یہ کہتے وقت کہ ”یہ بھی اسلام میں ہے“ اس پر بھی نظر رہنا چاہیے کہ اسلام میں کیا نہیں ہے۔

- ہمارے تجربے کے مطابق شرکت و مضاربت کی بنیاد پر بینکاری ممکن ہی نہیں جیسا کہ ہم نے اپنے مضمون میں واضح کرنے کی کوشش کی اور منقی صاحب نے بھی اس پر کوئی بنیادی اعتراض وارد نہیں کیا، سو اس کے کہ مجوزین اسلامی بینکاری علمائے کرام اسے درست اور ممکن سمجھتے ہیں (اور جو اشکالات اٹھائے ہیں، ان کی حقیقت ان شاء اللہ الکے تصرے میں واضح کی جائے گی)۔ لہذا جن معاهدات و طرق تمویل (شرکت و مضاربت) کو حضرات مجوزین بھی آئیں، سمجھتے ہیں، وہ ایک اسلامی بینکاری کے نام پر کیے جانے والے کاروبار کے تحت ناممکن ہیں۔

- رہے جیلہ طرق تمویل، تو ان کے بارے میں نہ صرف یہ کہ ناقدرین علمائے کرام بلکہ خود مجوزین کو بھی قول ہے کہ یہ عبوری دور سے متعلق ہیں اور جن کا مستقل اور منظم استعمال بعض کے نزدیک ناپسندیدہ اور بعض کے ہاں منوع ہے (جیسا کہ آگے آ رہا ہے)۔ ان تمام پہلوؤں کو سامنے رکھتے ہوئے اگر رقم المعرف اسلامی بینکاری و فائننس میں اختیار کیے جانے والے معاهدات کو غلط سمجھتا ہے تو کیا اسے مقاصد کی آڑ میں شرع م uphol کرنا، کہا جاسکتا ہے؟

اس وضاحت کے بعد کل، کونظر انداز کر کے جزو پر فتوے دینے کی غلطی سمجھنے کے لیے ایک مثال پر غور کرتے ہیں۔ ایک ایسے غلط معاشرے کا تصور کیجیے جہاں فاشی و بدکاری اس طرح عام ہو جائیں کہ اسے باقاعدہ طور پر ایک منظم معاشرتی صفت بندی کی حیثیت حاصل ہو جائے، لوگوں کا احساس گناہ اس حد تک گر جائے کہ وہ نکاح کے بجائے زنا کو ترجیح دینے لگیں، نیز ریاستی تو انہیں بھی نکاح کو مشکل اور زنا کو آسان بنائیں (جیسا کہ دنیا کے کئی ممالک کا یہ حال ہے)۔ ایسے ماحول میں ایک تجدُّر گزار فرد، بھی خود کو ایسے حالات میں پائے گا کہ نہ صرف یہ کہ وہ اپنی اولاد ہی کو بلکہ خود کو بھی زنا و بدکاری کی آلاتشوں سے بکشکل ہی چھاپائے گا جس کا اظہار یہ اعداد و شمار ہیں کہ مغربی معاشروں میں مخفی پندرہ سال کی عمر تک پہنچنے والے بچوں میں سے ستر فیصد سے زائد بچے کم از کم ایک مرتبہ زنا کا ارتکاب کر لیتے ہیں، کئی ممالک میں پچاس فیصد سے زائد بچے حرامی اللسل ہوتے ہیں۔ فرض کریں اس ماحول میں کوئی خدا ترس عالم تجدُّر گزار، مسلمانوں کو بدکاری کے گناہ سے بچانے کے لیے عموم بلوی اور وقت کی ضرورت، کو دلیل بنا کر اسلامی فتحہ خانے، بنائے جہاں بڑی تعداد میں بدکاری کے شعبے سے متعلق ہو توں کو جمع کر لے اور پھر درج ذیل شرعی اصولوں کی پابندی کرنا شروع کر دے:

- وہاں بلا ضرورت شرعیہ ردوزن کا اختلاط نہ ہونے دے۔
- مباشرت سے قبل نکاح کی رسم اور مہر کی رقم طے کروائے۔
- نکاح کروانے کے لیے شرعی قاضیوں اور گواہوں کا انتظام موجود ہو۔
- مباشرت کے بعد شوہر یوں کو طلاق دے کر مہر کی رقم ادا کر دے۔
- کیونکہ عورت کے لیے ہر طلاق کے بعد نے نکاح کی راہ میں نہت، کی طویل مدت حائل ہو گی، لہذا یہاں غامدی صاحب کے فتوے پر عمل کر لے کہ اگر میڈیکل میٹس سے ثابت ہو جائے کہ حمل نہیں ہوا تو عدت ختم ہو جائے گی، لہذا اسلامی فتحہ خانے میں اعلیٰ قسم کی لیبارٹری بھی بنوائے۔

ذراغور تو کیجیے کہ اسلامی فتحہ خانے بنانے میں کس قدر شرعی مسائل کا لحاظ کیا جا رہا ہے۔ قریبہ قریبہ اسلامی فتحہ خانے بنانے کے بعد یہ یقشودہ آپ کے سامنے پیش کر کے پوچھئے کہ بتائیے، اس میں کیا خرابی ہے اور آپ بجائے اسے ایک کل، کے اس میں جو اچھا ہے، وہ لے اور جو برا ہے اسے چھوڑ دو کی بنیاد پر جزو اپر کھر کر یہ کہنے لگیں کہ میاں یہاں عدت گزارنے کا طریقہ فتحہ کے مطابق نہیں ہے، یا گواہ صفت عدالت سے متصف نہیں، وغیرہ تو ایسے طریقہ اجتناد کو کیا کہا جائے گا؟ کیا (کسی دوسری فقہ کی روشنی میں کوئی فتحہ حل تجویز فرمادینے کے بعد) عدت گزارنے کے طریقہ کو درست کر لینے سے واقعی یہ اسلامی فتحہ خانے کہلانے کے متعلق ٹھہریں گے اور ہم خلق خدا کو غیر اسلامی کوٹھوں، کے بجائے اسلامی فتحہ خانے جانے کی ترغیب دلانے کے لیے اشتہاری نہیں شروع کرنے پر زور دیے لگیں گے اور خود ان فتحہ خانوں میں کنسٹیٹ ہجرتی ہونے کی فکر کرنے لگیں گے کہ دیکھیں کہیں یہ غیر شرعی اصولوں پر نہ چل لگیں؟ ہو سکتا ہے کسی کو اسلامی فتحہ خانے کی یہ مثال مخفی ایک ہنی عیاشی لگتی ہو، لیکن اس کا کیا کیا جائے کہ مصر کے فقیہ اعظم علامہ یوسف قرضاوی صاحب نے نکاح المسیار کی اجازت دے کر اسلامی فتحہ خانے بنانے کی راہ ہموار کر دی ہے۔ اب ضرورت ہے تو بس ہمت کی۔ یقین مانیے جس معاشرتی ماحول کی اوپر منتظر کی گئی، وہاں ایسی کاوشوں کے حامی چند عملاء کرام کا دستیاب ہو جانا نیز عوام الناس میں ان کا مقبول ہو جانا کوئی اچنہ بھے کی بات نہ ہو گی۔ اگر بات صرف جزو ہی کی ہے تو پھر اسلامی فتحہ خانے کے مالک کا کیا

صور ہے کہ اس کا یہ شرعی جواز نہ مانا جائے کہ اسلام نے شہوانی جذبے کا جائز طریقے سے اظہار حرام کب قرار دیا ہے، اگر ایسا ہوتا تو اسلام مرد کو چارشادیوں کی اجازت ہی کیوں دیتا؟ نیز اسلامی بینکاروں کے فائی کو بنیاد بنا کروہ بھی تو کہہ سکتا ہے کہ جناب اسلام میں جائز اور ناجائز کا فرق صرف طریقہ کارکی تبدیلی پر مبنی ہے، اگر جانور بسم اللہ پڑھ کر ذبح کر لیا جائے تو وہ حلال ہو جاتا ہے ورنہ حرام، اسی طرح میں نے غیر اسلامی کوٹھوں کو غیر شرعی طریقوں سے پاک کر کے اصول شرعیہ (Shariah compliance) کی روشنی میں انہیں اسلامی قبہ خانوں میں تبدیل کر دیا ہے، ٹھیک ہے اس کوشش میں بھی تک مجھے سونصد کامیاب نہیں ملی، لیکن ناقدین کو پاپیے کہ میری کاموں کو نکلنے کی روشنی میں جاچ کر د کرنے کے بجائے اس سلسلے میں میری راہنمائی فرمائیں تاکہ اس کا خیر میں مزید بہتری لائی جاسکے۔

اس سلسلے میں مثالوں کا ایک ذفتر پیش کیا جاسکتا ہے، مگر خوف طالت کی بنا اسی ایک مثال پر اتفاق کرتے ہیں کیونکہ مجھے کے لیے اس میں بہت سا مزاد موجود ہے۔ مسند امام احمد (۱۸۲) میں سالم بن عبد اللہ کی روایت کا مفہوم ہے کہ غیلان بن سلمہ نے حضرت عمرؓ کے دور حکومت میں جب اپنی یو یوں کو ظلاق دے کر اپنا مال بھائیوں میں تقسیم کر دیا تو حضرت عمرؓ نے اسے بلا کر کہا کہ تمہیں اپنی یو یوں کی طرف رجوع کرنا ہو گا اور تقسیم شدہ دولت واپس لینا ہو گی، بصورت دیگر میں (اسلامی حکومت کے سربراہ کی حیثیت سے) تمہاری یو یوں کو تمہارا اوارث بناوں گا۔ ایک صحابیؓ نے رسول اللہ صلی اللہ علیہ وسلم سے ایک خوبصورت مگر بانجھ عورت سے نکاح کی تینیں مرتبہ منع فرمادیا (ابن حبان ۳۹۸۸، ابو داؤد ۲۰۵۳، نسائی ۳۲۲۹) حالانکہ بانجھ عورت سے نکاح حرام نہیں ہے، لیکن چونکہ یہ مقاصد شرعیہ کی کلیت کو متاثر کرتا ہے، لہذا اجازت نہ دی گئی۔ درج بالامثل کی طرح ان چند روایات ہی پر اتفاق کرتے ہیں کیونکہ یہ موضوع بذات خود ایک الگ مضمون کا متناقضی ہے (۵)۔ اصل بات یہ ہے کہ سرمایہ دارانہ نظام کے انہدام کے لیے اس وقت تک کوئی ثابت اسلامی حکمت عملی تیار نہیں کی جاسکتی جب تک تحریکی کا نقطہ ماسکہ جزوی تفصیلات نہیں بلکہ نظام نہ ہو جائے۔

اس مقام پر یہ بھی مناسب معلوم ہوتا ہے کہ مدعا لاکھ پر بھاری ہے گواہی تیریؓ کے مصدق خود مجوزین کے گھر سے کل، کی روشنی میں تحریک کرنے کے حق میں ثبوت پیش کر دیا جائے۔ اس سلسلے میں ڈاکٹر نجات اللہ صدیقی صاحب کی کتاب ”مقاصد شریعت“ کا باب نمبر ۶ (مقاصد شریعت کی روشنی میں معاصر مالیات کا جائزہ) چشم کشا حقائق کی نشاندہی کرتا ہے۔ مجوزین کے ہاں ڈاکٹر صاحب کی حیثیت استاذ الایاستہ کی سی ہے (کیونکہ خود مولا ناقی عثمانی بھی اسلامی معاشیات میں انہیں اپنا استاد مانتے رہے ہیں)۔ چونکہ ہمارا مقاصد صرف یہ دکھانا ہے کہ درج بالامثل خود مجوزین کے نزدیک بھی معتبر ہے، لہذا ہم یہاں چند اقتباسات پیش کرتے ہیں، تفصیلات کے لیے کتاب کی طرف رجوع کرنا چاہئے۔

- چنانچہ ڈاکٹر صاحب ایک بیچ کے اندر ایک سے زائد معاملات کو جمع کرنے کے بارے میں فرماتے ہیں: ”یہ اصول ہمیشہ یاد رکھنا ہو گا کہ عام حالات میں، یا الگ الگ کیے جانے کی صورت میں، جو معاملات درست ہوں، وہ بھی اس صورت میں قابل قبول نہیں رہ جاتے جب ان کے نتیجے میں عدل و انصاف کی خلاف ورزی ہو رہی ہو، ظلم اور حق تلفی کا اندیشه ہو اور مقاصد شریعت صراحتہ مجرور ہو رہے ہوں“۔ (ص: ۲۰۷)

- مجوزین اسلامی بینکاری کے طریقہ تحقیق کے بارے میں فرماتے ہیں: ”یہ ایک حقیقت ہے کہ ان کا مرکز توجہ اسلامی مالیاتی اداروں کے روزمرہ مسائل رہے، یہ ان کلی امور پر توجہ نہیں مرکوز کر سکے جو اسلامی نظام کو سرمایہ دارانہ نظام سے

اور ان دونوں نظاموں کے مالیاتی اداروں کو ایک دوسرے سے ممتاز کرتے ہیں۔ (ص: ۲۱۶)۔ ”معاملات کے باب میں خاص طور پر فقہ اسلامی کے ائمہ مثلاً ابوحنیفہ اور مالک بن انسؑ کی طریقہ پر صاد کرنے سے پہلے عوایق اور مال کا رپر ضرور نظر ڈالتے تھے۔ ان کا فیصلہ مصالح عامہ کو سامنے رکھ کر ہوتا تھا۔ امام ابوحنیفہ کے احسان اور امام مالکؓ کے مصالح مرسلہ کی بہی نوعیت تھی۔ صرف متعلقہ حقوق کی سلامتی کی ایسے طریقہ پر صاد کرنے کے لیے کافی نہیں جس کے مفسدہ کا پہلا کسی منفعت پر بھاری ہو۔“ (ص: ۲۷)

- مجوزین کے زاویہ نگاہ نے امت مسلمہ کو کیا دیا اس پر تبصرہ کرتے ہوئے فرماتے ہیں: ”گزشتہ تیس برسوں میں جزئی نظر اور روزمرہ مسائل کے حل پر مرکوز فتاویٰ نے آج اسلام بینکنگ اور فناں کو ایسی شکل دے دی ہے جو مال کا را اور اپنے عوایق کے اعتبار سے ہمیں وہیں پہنچا رہی ہے جہاں سودی قرضوں پر ممکن بینکنگ اور فناں نے پوری انسانیت کو پہنچا رکھا ہے۔“ (۲۱۷)

- پھر قرض کی مثال دے کر جزوی اور کلی دونوں نقطے نگاہ سے معااملے کا موازنہ کرنے کی اہمیت اجاگر کرنے کے بعد فرماتے ہیں: ”یہ موازنہ دینی مدارس میں نہیں سکھایا جاتا، نہ ہی متعلقاتہ علوم دینی مدارس کے نصاب میں شامل ہیں۔“ (۲۱۸) یہ نہ سمجھا جائے کہ یہ سب زاہد مغل تحریر کر رہا ہے، بلکہ مجوزین کے استاذ الاساتذہ فرمار ہے ہیں۔ ہمیں اس بات کا ادراک ہے کہ ڈاکٹر نجات اللہ صدقی صاحب بذات خود سر ما یہ دارانہ نظام کے جزوی ناقہ ہیں، ہر یہاں اصل بات یہ ہے کہ ڈاکٹر صاحب جس حد تک اسلامی بینکاری کو مقاصد شریعت کے خلاف سمجھتے ہیں، اس قدر اسے غلط قرار دے رہے ہیں، چاہے اس میں ہونے والے انفرادی معاهدات جزوی سطح پر بظاہر ٹھیک ہی کیوں نہ ظن آ رہے ہوں۔ ہمیں امید ہے کہ جب مجوزین موجودہ نظام کا مزید بہتر ادراک حاصل کر لیں گے تو ان شاء اللہ انہیں اپنی باقی ماندہ غلطی کا احساس بھی ہو جائے گا۔

☆ نئی فکر نے قابل الفتاوی نہیں ہوتی: مفتی صاحب نے صدقہ درست فرمایا کہ جو گزارشات ہم پیش کر رہے ہیں وہ ابھی ابتدائی مراحل میں ہیں جن کا نقد و نظر کی چھلنی سے گزرنا بھی باقی ہے، ایسی ابتدائی فکر کی بنیاد پر کسی چلتے ہوئے نظام کو ترک کر کے انارکی کی حالت اختیار نہیں کی جاسکتی۔ ہمیں اس اندراز فکر پر کوئی اعتراض نہیں کیونکہ ہم نے یہ کب کہا کہ سب لوگ دل و دماغ بند کر کے ہماری فکر کے پیچھے چل پڑیں۔ اس کے عکس یہ گزارشات پیش ہی اس لیے کی گئی ہیں کہ کھلے ذہنوں کے ساتھ ان پر غور و فکر کیا جائے کہ اگر بیماری کی تشخیص اور اس کا علاج تجویز کرنے میں کوئی کسر رہ گئی ہے تو اس کی اصلاح ہو جائے۔ اب تک چھلنی سے نہ گزرنے کا یہ مطلب ہیں نکلتا کہ چھلنی کا منہ بند کر کے کسی دوسروی شے کو اس میں سے گزرنے ہی نہ دیا جائے یا اسے ناقابل الفتاوی قرار دے دیا جائے۔ یہاں نہیادی بات یہ ہے کہ ایک فکر کو آپؐ کس فکری چھلنی سے گزارنے کی کوشش کر رہے ہیں، کیونکہ کسی فکری چھلنی کا منہ کس قدر رکھتا ہے، اس کا تعلق براہ راست اس فکر کے حاملین کے فکری پس منظر سے ہوتا ہے کہ ان کے نزدیک کتنی تبدیلی درکار ہے۔ نئی فکر اگر کسی ایسی تبدیلی کا تقاضا کرے جس کی موجودہ فکری چھلنی متحمل ہی نہ ہو تو ایسی صورت میں چھلنی بدلنے کی ضرورت ہوتی ہے۔ مجوزین اسلامی بینکاری کے جس فکری پیمانے کے ذریعے نئی فکر کو جا چھنے کی کوشش کی جا رہی ہے، بذات خود اس پیمانے کو بھی تو جا چھنے کی ضرورت ہو سکتی ہے۔ محض اس بنیاد پر کہ وہ پیمانہ حاضر موجود ہے یا چند نامور شخصیات نے انہیں تھام رکھا ہے، اس کے ٹھیک ہونے کی کوئی دلیل تو نہیں۔

پھر جہاں کسی نئی فکر کو تقدیم کی چھلنی سے گزارنے کی بات کرنا ایک اہم علمی نکتہ ہے، وہی ان اہل علم کو یہ اصول بھی یاد رکھنا چاہیے کہ باطل کی نئی اثبات حق پر نہ صرف مقدم ہے بلکہ اس کی پیشگی شرط بھی ہے (۲)۔ کسی شے کے تبادل کی فراہمی میں یہ چیز فیصلہ کن حیثیت رکھتی ہے کہ معاشرے میں اس تبادل کی طلب کتنی شدت کے ساتھ پائی جاتی ہے اور شدت طلب کا انحصار اس بات پر ہے کہ لوگ کس قدر حاضر و موجود نظام سے نالا ہیں اور اس سے براءت چاہتے ہیں۔ تبادل کی نوبت تجھی تو آئے گی جب معاشرے کا ایک موثر طبقہ موجود سے پیار ہوگا۔ اگر آپ کسی کو معاشرے کے طبقہ کو موجود سے بیزار ہی نہ کرنے دیں گے اور تبادل نہ ہونے اور نئی فکر، ہونے کے باعث چپ کرتے رہیں گے تو تبادل کی نوبت کیونکرائے گی؟ چنانچہ جس شے کی عدم موجودگی کو دلیل بنائے کر جو زین اپنے ناقدین کو خاموش کرانے کی کوشش کرتے ہیں اس کا پایا جانا تو منحصر ہی اس بات پر ہے کہ معاشرے پر اثر انداز ہونے والے طبقے میں اس کے طبقاً پیدا ہو جائیں کیونکہ وہ بغیر طلب کے فراہم ہو جانے والی نہیں۔ نہیں ہو سکتا کسی چیز کی معاشرے میں بالکل یہ طلب نہ ہو، مگر اس کی پیداوار کے ڈھیر لگ جائیں۔ اس کی پیداوار کے لیے جس قدر محنت کی ضرورت ہے، وہ اسی وقت فراہم ہو پائے گی جب معاشرہ اسے اپنی ناگزیر ضرورت سمجھے گا۔ یہ عجیب منطق ہے کہ غلط کو غلط مت کہو، اسے قائم و دائم رہنے والا اس کے خاتے کا سوال بھی مت اٹھاؤ کیونکہ اسے غلط کہنے کے لیے جو چیز پاس ہوئی چاہیے، اسلامی بینکاری کے ناقدین اپنے پاس نہیں رکھتے۔ پس یاد رکھنا چاہیے کہ تبادل سے بات شروع، نہیں ہوگی بلکہ اس پر بات ختم ہوگی۔ ظاہری بات ہے جب تک کسی چلتے ہوئے نظام کے خلاف کوئی دعوت اٹھے گی، ہی نہیں تو وہ تبدیل کیسے ہوگا؟

پھر کیا ہی اچھا ہو اگر یہی مشورہ اسلامی بینک قائم کرنے والے ماہرین اسلامی فائنانس اور علماء کے کرام کو بھی دیا جائے کہ ان حضرات کو بھی اپنی فکر و حکمت عملی کو ہر قسم کی تقدیم کی چھلنی سے گزارنے کے بعد ہی اسلامی بینک قائم کرنا چاہیے تھے، کیونکہ اپنے اس عمل کی وجہ سے انہوں نے امت کو شدید فکری الجاجہ سے دوچار کر دیا ہے۔ یہ عجیب بات ہے کہ یہ حضرات تو اس اصول سے مستثنی ہو کر آئے دن اپنی خام فکر کی بنیاد پر (نام نہاد) اسلامی بینکنگ کے کاروبار کو وسعت دینے میں مصروف عمل رہیں، قریب قریب جا کر اپنی برانچیں کھولتے رہیں، اس کے نام پر دنیا بھر میں کھربوں ڈار کا کاروبار چمکائیں مگر جب ناقدین کچھ کہنے کی جستہ کریں تو ان کے پلے یہ سہرا اصول باندھ دیا جائے کہ جناب ابھی آپ کی فکر خام ہے، جب پختہ ہوگی تب اس پر کان وھریں گے۔ حضرت علیؓ نے آنحضرت صلی اللہ علیہ وسلم سے پوچھا کہ اگر کوئی ایسا معاملہ پیش آجائے جس کے متعلق کوئی صریح حکم نہ ہو تو میرے لیے کیا حکم ہے؟ آپ صلی اللہ علیہ وسلم نے ارشاد فرمایا: اس مسئلے میں عبادت گزار فقہا سے مشورہ کرنا اور کوئی انفرادی رائے قائم کرنے سے احتراز کرنا۔ (مجموع الزروائد ۱/۱۷۸)۔ اس حدیث کے مطابق کیا عائدین اسلامی بینکاری پر لازم نہ تھا کہ اپنی انفرادی رائے کی بنیاد پر امت کو اسلامی بینکاری کے خطرات میں بتاتا کرنے سے پہلے کم از کم دیوبندی حلقة علماء ہی میں کوئی اجتماعی رائے قائم کرنے کا اہتمام فرماتے۔

☆ اکابرین کے غیر متعلقہ اقوال کا حوالہ: مفتی صاحب نے یہ شکوہ (بلکہ بعض مقامات پر جلدی) بھی کیا ہے کہ درحقیقت اپنے مضمون کے ذریعے پس پرده ہم نے یہ لخطہ ان تمام اکابر علماء کرام کی تردید و تحریر کر دی ہے جو اسلامی بینکاری کے حق میں تھے یا ہیں۔ ہم امید کر رہے تھے کہ مفتی صاحب ہمارے مضمون کے بنیادی مقدمے (کہ موجودہ بینک زر فرض کی جعلی رسید ہے نیز جز تھوڑاتی بینکاری کے ہوتے ہوئے یہ ٹھوک بازی ختم کرنا ممکن ہے اور اسلامی بینک اس جرم

میں برابر کے شریک ہیں) پر نظر فرماتے ہوئے علم معاشیات و ماہرین اسلامی معاشیات کے تجویں کی روشنی میں ہماری غلطی واضح کر دیں گے مگر اس سلسلے میں ان کے پاس کہنے کے لیے اس سے زیادہ اور کچھ نہیں کہ دنیا کے بڑے بڑے ماہرین اسلامی معاشیات و حامیین اسلامی بینکاری علمائے کرام اسے غلط نہیں کہتے۔ اگر مفتی صاحب واقعی یہ ثابت کر دیں کہ اس مسئلے پر امت مسلمہ کا اجماع ہو چکا ہے تو ہمیں اپنی غلطی ماننے میں کوئی جا بند ہو گا کیونکہ ہم اجماع کو جوحت شرعی مانتے ہیں، لیکن اگر ایسا نہیں ہے جیسا کہ حقیقت واقعہ تو از راه ہم بیانی عرض ہے کہ ان اکابر علمائے کرام نے بذات خود کبھی نہیں لکھا کہ ہمارا نام لے کر تمہارے سامنے اگر کوئی شخص کوئی شخص کوئی سائل یا ان کے تو اسے بلا چھوٹ چھوٹ دلیل طلب کیے بغیر یہی قبول کر لیں۔ جہاں تک جدید اسلامی تحقیقاتی ادaroں اور ان میں کام کرنے محققین کی بات ہے تو ان کے بارے میں ہماری رائے یہی ہے کہ ہم رجال و نحن رجال، جیسے اپنی تحقیق (صحیح یا غلط) کی بنیاد پر وہ اپنی رائے رکھنے کا حق رکھتے ہیں، اسی طرح ناقدین اسلامی بینکاری کو بھی اس کا حق ملنا چاہیے۔ ان قد آور شخصیات کے باوزن ناموں کے نیچے کسی کی آواز دبانے کی کوشش نہیں کرنا چاہئے۔ مفتی صاحب ہم سے سوال کرتے ہیں کہ کیا ہم ان تمام حضرات کو غلط کہنے کی جسارت کرنا چاہتے ہیں، ہم بصداب مفتی صاحب کی خدمت میں گزارش کرتے ہیں کہ اگر وہ ان سب حضرات کے معصوم عن الخطا ہونے کی گواہی دینے کے لیے تیار ہیں تو ہم آج ہی سے اسلامی بینکاری کی مخالفت ترک کرنے کے لیے تیار ہیں۔ جہاں تک اکابر علماء کرام کی بات ہے تو اس کے بارے میں ہم آگے عرض کریں گے، مگر جہاں تک دور حاضر کے علمائے کرام کا تعلق ہے تو ان کی دینی علوم پر دسترس پر رقم کو کوئی شک و شبہ نہیں اور نہ ہی ان کی تجھیل خدا نخواستہ ہمارا مقصود رہا ہے، البتہ یہ تاثر بہر حال قائم ہے کہ اگر ایک طرف وہ مجتہد فی علوم الشرع ہیں تو دوسری طرف مقلد فی علم الاقتصاد ہیں اور درحقیقت یہی مسئلے کی اصل جڑ ہے۔

اسلامی بینکاری کے خلاف چھپنے والے علمائے کرام کے متفقہ فتوے کے جواب میں کچھ عرصہ قبل 'غیر سودی بینکاری' کے نام سے ایک کتاب چھپ کر منظر عام پر آئی جس کا پہلا باب ہی 'اسلامی تبادل' (خصوصاً بینکاری نظام کے تبادل) کے امکانات و اہمیت سے بحث کرتا ہے۔ کتاب کے نہایت محترم اور فاضل مصنف اس باب میں بینکاری نظام کے اسلامی تبادل کے امکانات ثابت کرنے کے لیے یا تو پرانی دلیلوں کو یعنیہ دھرا دیا ہے (گویا ان دلیلوں کے خلاف آج تک کوئی تقیدی بات کہی ہی نہ گئی ہو) اور یا پھر کوئی علمی دلیل قائم کرنے کے بجائے چند اکابر علمائے کرام (جن کا ذکر مفتی صاحب نے بھی فرمایا) کے قول نقل کر کے اپنے دعوے میں وزن پیدا کرنے کی کوشش کی ہے۔ ہمارے نزدیک اسلامی بینکاری کے حق میں اپنے پیش رو علمائے کرام کے اقوال پیش کرنا ہی محل نظر ہے کیونکہ انکے یہ اقوال اس دور پر محمول ہیں جب:

(۱) بینکاری نظام کی اصل حقیقت اور سماں یا درانہ نظام سے اس کا تعلق علمائے کرام پر مکمل طور پر واضح نہ ہو سکتا تھا، لہذا علمائے کرام نے اس کے تبادل کے امکانات پر آراء کا اظہار فرمایا، مگر آن بنیادی مباحثت کی وضاحت کے بعد ان آراء و اقوال کو اپنے حق میں استعمال کرنا درست نہیں۔ یہ بات پورے وثوق سے کہی جاسکتی ہے کہ جن اکابر علمائے کرام کے اقوال محترم مصنف نے بطور دلیل پیش کیے ہیں اگر ان علمائے کرام کے سامنے یہ مباحثت پیش کر دیے جاتے تو یقیناً وہ بینکاری کے اسلامی تبادل کا فتوی نہ دیتے کیونکہ ان علمائے کرام نے اسلامی بینکاری کا تبادل کسی دنیاوی منفعت، مال و م tactus یا شہرت کے حصول کے لیے نہیں بلکہ محض رضاۓ الہی کے لیے پورے خلوص کے ساتھ حق بمحض کہ بینکاری کیا۔ اس مقام

پر یہ گمان نہیں کرنا چاہئے گویا اس بحث سے اکابر علماء کرام پر ناکمل تحقیق کے بغیر فتوی دینے کا الزام عائد ہو جاتا ہے، حاشا و کل۔ درحقیقت تحقیق ایک عمل، کا نام ہے نہ کسی 'واقع' کا جو فوراً سے قوع پزیر ہو جاتا ہو۔ اس بات کو اس مثال سے سمجھا جاسکتا ہے کہ ابتداؤ ڈسپلے میں ادا میگی نماز کو جید علمائے کرام نے ناجائز کہا مگر جیسے تحقیق کا عمل آگے بڑھاں جید علماء کے تلامذہ نے اپنے اساتذہ سے اختلاف کرتے ہوئے اسے جائز کہا۔ ظاہر ہے نہیں تحقیق کی روشنی میں نیافتوی دینے سے نہ تو اکابرین پر کوئی الزام عائد ہوتا ہے اور نہیں انکا علم و فضل کم ہوتا ہے

(۲) علمائے کرام نے ابتدأ جیلوں پر تنی اسلامی بینکاری کی اجازت اس امید پر دی تھی کہ وقت گزرنے کے ساتھ یہ اپنی اصل بنیادوں (مشارکت و مضاربہ) کی طرف بڑھتی چلی جائے گی مگر طویل عرصے پر محیط تحریر سے ثابت ہو چکا کہ اسلامی بینکاری اپنی اصل بنیادوں کی طرف بڑھنے کے بعد جیلوں کو ہی مستقل اصول بنانے پر مصروف ہوتی چلی گئی ہے (فضل مصنف کی درج بالامن کو راستہ اس رویے کی ایک واضح مثال ہے جس کا مقدمہ جیلوں کو عمومی و آفاقی اصولوں کے طور پر اپنانے کا سروٹ جواز پیش کرنا ہے)۔ مثلاً سٹیٹ بینک آف پاکستان کی سالانہ پورٹس کے مطابق اسلامی بینکنگ میں مختلف طرق تمویل کی شرح استعمال کچھ اس طرح ہے:

سال	مشارکہ	مضاربہ	مشارکہ مقاصہ	مراجعہ	اجارہ	سلم	اصناع	دیگر
۲۰۰۷	1.6%	1.4%	24%	44.5%	25.6%	0.3%	1.6%	1%
۲۰۰۸	1.7%	0.2%	30.5%	40.6%	20.5%	1.8%	2.9%	1.8%
۲۰۰۹	2.5%	0.6%	31.44%	40.25%	18.2%	2.01%	3.35%	1.6%

اس گوشوارے کو دیکھنے سے بالکل واضح ہے کہ اسلامی بینکوں میں اب تک نوے فیصد (90%) سے زیادہ کام اجارہ، مراجعہ اور مشارکہ مقاصہ سے چالایا جا رہا ہے جبکہ مجوزین اسلامی بینکاری کے بقول اصل اسلامی طرق تمویل یعنی مشارکہ اور مضاربہ کا فیصدی حصہ تین فیصد (3%) سے بھی کم ہے (یہاں ذہن میں یہ سوال مچتا ہے کہ اگر واقعی اسلامی بینکاری کسی مجبوری کا نام ہے تو اسلامی بینکوں کو نفع کی لائچ کے سوا آخ رسک چیز نے کھربوں روپے کے جیلہ طرق تمویل کرنے پر مجبور کر رکھا ہے؟)۔ پھر ایسا بھی نہیں کہ اس پرے عرصے کے دوران دنیا بھر میں اسلامی بینکاری کی مقبولیت میں اضافہ نہ ہوا ہو۔ مثلاً سٹیٹ بینک آف پاکستان ہی کے مطابق ملک بھر میں سال ۲۰۰۳ سے لیکر ۲۰۰۸ تک اسلامی بینکوں کے کاروبار کی شرح نمودرج ذیل رہی:

شرح نو	متعلقہ تفصیل
2023%	اگاثوں (Assets) کے جم میں اضافہ
2500%	کھاتوں (Deposits) میں اضافہ
1770%	طرق تمویل کے استعمال اور سرمایہ کاری میں اضافہ
2930%	اسلامی بینکوں کی برآنچوں میں اضافہ

دیکھئے ایک طرف تو اسلامی بینکاری کے جنم میں اس قدر ہوش رہا اضافہ ہو رہا ہے مگر دوسری طرف یا اپنی اصل کی طرف

بڑھنے کے بجائے محض حیلوں بہانوں کو عام کرنے کی روشن بدستور برقرار رکھئے ہوئے ہے۔ اب ایک طرف اسلامی بینکوں کی اس ‘عملی روشن’ کو سامنے رکھئے اور دوسری طرف ماہرین اسلامی بینکاری کے یہ ‘کتابی اصول’ ملاحظہ فرمائیے جن کے مطابق حیلہ طرق تمویل ‘عبوری دوڑ’ سے متعلق ہیں:

چنانچہ مولا ناقی عثمانی صاحب فرماتے ہیں: ”اسلامی بینکوں اور مالیاتی اداروں کے شریعہ ایڈواائزری پورڈ اس کتنے پر متفق ہیں کہ یہ (مراجحہ اور اجارہ) فائننگ کے مثلی طریقے نہیں ہیں اس لیے انہیں ’صرف‘ ضرورت کے موقع پر ہی استعمال کرنا چاہئے۔“ (اسلامی بینکاری کی بنیادیں: ص ۱۹)

اسلامی نظریاتی کو نسل اپنی تجاویز میں کہتی ہے: ”یہ خطرہ بھی موجود ہے کہ یہ طریقے بالآخر سودی لین دین اور اس سے متعلقہ برائیوں کے از سرو رواج کے لیے چور دروازے کے طور پر استعمال ہونے لگیں۔ لہذا یہ امر ضروری ہے (کہ) ان طریقوں کا استعمال ’کم سے کم حد تک‘ ’صرف‘ ان صورتوں اور ’خاص حالات‘ میں کیا جائے جہاں یہ ناگزیر ہوں اور اس بات کی ہرگز اجازت نہ دی جائے کہ یہ طریقے سرمایکاری کے ’عام معمول‘ کی حیثیت اختیار کر لیں۔“ (رپورٹ بلاسوس بینکاری: ص ۱۳)

درج بالا حقائق کو نظر انداز کر کے آخر اسلامی بینکاری کے آہستہ آہستہ ’عبوری دوڑ‘ سے نکل کر اپنی اصل کی طرف گامزن ہونے کی امیدوں کے سبز باغ دکھانے کی کوشش کیوں کی جا رہی ہے؟ خود مجوزین کو بھی قبول ہے کہ آج کی اسلامی بینکاری اس سے کیسروں مختلف ہے جس کا خواب ابتداء کیا گیا تھا۔ چنانچہ ڈاکٹرنجات اللہ صدیقی صاحب اسلامی بینکاری کا تعارف کرتے ہوئے فرماتے ہیں:

”ابتداء اسلامک بینکنگ کا مائل مضاربہت پہنچی تھا۔۔۔ مگر جلد ہی زیادہ تر اسلامی بینکوں نے براہ راست پر خطکار و بار سے احتساب کرتے ہوئے ایک ایسا طریقہ اختیار کر لیا جس میں فتح تقریباً ممکن ہو اور اسکی شرح پہلے معلوم رہے، یعنی المرابحہ کا طریقہ تھا۔۔۔ (انہی مرکبات) کے اجراء نے اسلامک بینکنگ کو عام کرنے اور اسے عوام سے قریب تر کرنے میں بڑا حصہ لیا۔۔۔ مراجحہ، اجارہ، منہجیہ بالتمکی، متوازی سلم، ہمکوک (جن کے بطن میں بیع الدین بھی جائز ہو گیا) اور اب حال میں تو رق کے اضافے نے آج کی اسلامک بینکنگ کو اس سے بہت مختلف بنادیا جس کا چرچا بینیوں صدی کی پچاس اور ساٹھ کی دہائیوں میں سامنے آنے والے لٹریچر میں ملتا ہے۔“ (مقاصد شریعت، ص ۲۱۲ تا ۲۱۳)

چنانچہ جن حالات، شرائط اور امیدوں کی بنیاد پر اکابر علماء کرام نے جواز اسلامی بینکاری کے اقوال فرمائے تھے، ایک طرف وہ حالات ہی اب مکمل طور پر بدل چکے ہیں اور دوسری طرف اکابر علماء کا بھی پوری نہ ہو سکیں، لہذا بدلے ہوئے حالات میں ان اقوال کو بطور دلیل پیش کرنا اصولاً درست نہیں۔ اتنا ہی نہیں بلکہ حقائق واضح ہو جانے کے بعد آج اپنی غلطیوں کا اعتراض کرنے کے بجائے اکابر علماء کے اقوال کے پیچھے چھپانے کی کوشش کرنے کا رو یہ بذات خود ان ربانی علماء کرام کی توہین کے زمرے میں شامل ہوتا کھانی دیتا ہے۔

جملہ معترضہ کے طور پر اس موقع پر ذہنوں میں یہ سوال پیدا ہوتا ہے کہ اسلامی بینکاری کے مختلف طرق تمویل فروغ پانے کی وجہ کیا ہے؟ اس سوال کے دو ممکنہ جوابات ہو سکتے ہیں: اولاً یہ طرق تمویل تعلیمات شرع کے مطابق ہیں، دوئم یہ طرق

تمویل سودی بینکاری نظام کی طرح با آسانی 'نفع' کے نام پر سودی معاملہ کرنے میں مددگار ہیں۔ ظاہر ہے اگر پہلا جواب درست ہوتا تو مرا بھہ واجارہ کی طرح شرکت و مضارب ت بھی بڑے پیانے پر فروغ پاتے مگر دنیا میں ایسا کہیں بھی نہیں (۷)۔ چنانچہ یہ اعداد و شمار جیچ چیج کریہ حقیقت بیان کر رہے ہیں کہ اسلامی بینکاری کی مقبولیت کی وجہ اسکی اسلامیت نہیں بلکہ عالمی سودی نظام میں ضم ہو سکنے کی صلاحیت ہے اور اسی لیے اس کے ذریعے وہی طرق تمویل فروغ حاصل کر رہے ہے ہیں جو فرضی بیچ اور نفع کے نام پر قرض پر سودی معاملات کرنے میں مددگار ہیں۔ اسلامی بینکاری سے متعلق درج بالا اعداد و شمار کوئی حدادش یا سازش نہیں بلکہ یعنی اسکی اصل کا اظہار ہیں کہ اسلامی معاشریت و بینکاری مخصوص سرمایہ داری کا ایک نظریہ ہے (جیسا کہ رقم نے اپنے مضمون 'اسلامی معاشریت یا سرمایہ داری کا اسلامی جواز' میں واضح کیا ہے)۔ ان حقائق کی روشنی میں یہ بات کہی جاسکتی ہے کہ اسلامی بینکاری درحقیقت سودی بینکاری کا مقابلہ کم اور تکمیلہ و مددگار (complement and complement) زیادہ ہے کہ یہ اس کے شانہ بنانے چلنے کی بھرپور صلاحیت رکھتی ہے۔

اس موقع پر بجزیں برائے فروغ حیلہ طرق تمویل، یہ عجیب و غریب استدلال پیش کرتے ہیں کہ شرکت و مضارب کے فروغ نہ پانے کی اصل وجہ عوام میں ایمانداری کا فقدان ہے۔ اس پرسوالات یہ پیدا ہوتا ہیں کہ کیا اسلامی بینکاری بے ایمان لوگوں کو سہولت فراہم کرنے کے لیے وضع کی گئی ہے؟ کیا واقعی شرعی حیلوں کا مقصد مسلمانوں کی کرپٹ آبادی کے مفادات کا تحفظ کرنا ہوتا ہے؟ کیا ان کرپٹ مفتین کی خدمت کے لیے دین کا حلیہ بگاثنا جائز ہے؟ ہمیں تو کہیں سے یہ خبر پہنچی تھی کہ اسلامی بینکاری علمائے کرام کے "تجددگزار" حلقة احباب اور "متقد" مریدین کے پر زور اصرار پر ان کی ناظری شرعی ضروریات پوری کرنے کے لیے شروع کی گئی تھی۔ اسلامی بینکاری بطور حکمت عملی کی اصل غلطی سمجھنا ہو تو اس کا مقابلہ دینی تعلیم کے فروغ کے لیے بھی سطح پر علمائے کرام کے قائم کردہ مدارس کے نظام سے کریمًا چاہئے جہاں موجودہ تعلیمی نظام کا کوئی اونی شابہ بھی نہ پڑنے دیا گیا۔ ذرا سوچئے کہ اس دینی نظام تعلیم کو نفع خوری سے کیوں محفوظ رکھا گیا؟ آخراں کی مندرجہ علم کے دروازے حیلوں کی آڑ میں ہر شخص کے لیے کیوں نہ چوپٹ کھول دیے گئے؟ آخر یہاں موجودہ علوم سے کیوں اعتناب ترا گیا؟ علمائے کرام نے اپنی بے لوث قربانیوں کے ذریعے مدرسہ نظام تعلیم کو کس کس طرح سرمایہ دارانہ ساختوں سے محفوظ رکھا، اگر اس پر غور کر لیا جائے تو کام کرنے کا آئینہ ماذل ہمارے سامنے عیاں ہو جائے گا اور اسلامی بینکاری کی غلطی سمجھانے کے لیے طویل مضمایں تحریر کرنے کی ضرورت بھی نہ رہے گی۔

☆ حوالوں کا مسئلہ: خنی طور پر ایک بات عرض کرنا ضروری محسوس ہو رہا ہے۔ مفتی صاحب نے ہمارے اصل مضمون میں درج ایک حدیث کا مکمل حوالہ نہ دینے پر چند عجیب و غریب شکوہ و شبہات کا اٹھا کر کیا ہے۔ حوالوں کے متعلق یہ بات مسلمہ ہے کہ اس کی تفصیلات کی نوعیت مخاطب کی علمی استعداد نیز زیر بحث موضوع کی نوعیت (کہ وہ مخاطبین کے لیے کس قدر معلوم یا اجنبی ہے) کے مطابق ہوتی ہے۔ چونکہ رقم کے مخاطبین بجزیں ہم اسلامی بینکاری علماء کرام تھے، لہذا ان کے بارے میں ہمارا یہ مفروضہ تھا کہ انہیں علوم اسلامی کی زیادہ تفصیلات بتانے کی ضرورت نہیں کیونکہ اس معاملے میں وہ رقم سے کئی گناہ زیادہ علم رکھتے ہیں، البتہ معاشریت وغیرہ کی کتب کے ذریعے تفصیلی حوالے پیش کر دیے گئے کیونکہ یہاں کی سرگرمی کے اصل میدان نہیں اور نہ ہی ان کتب کی انہیں براہ راست واقعیت ہوتی ہے۔ امام غزالی نے اپنی کتاب تہافت الفلاسفہ میں درجنوں یونانی افکار کا دیکھا مگر کوئی حوالہ نہ دیا کہ فلاں نظریہ میں نے فلاں کتاب سے لیا ہے۔ اس

کی وجہ نہیں کہ امام صاحب حوالوں سے بخبر تھے، بلکہ اصل بات یہ تھی کہ جن مباحثت پر آپ گفتگو فرمائے تھے، وہ علماء کے لیے اجنبی مباحثت نہ تھے کیونکہ اس دور کا تقریباً ہر عالم ان سے واقف تھا۔ مفتی صاحب ہم سے حدیثوں کے مکمل حوالے مانگ رہے ہیں، جب کہ ہمیں تو اس بات کا شکوہ ہے کہ آج ہمارے مدارس کے طلباء مغربی علیت کی مبادیات تک سے اس قدر نہ واقع کیوں ہیں کہ انہیں ان کے بارے میں بھی کتابوں کے حوالے دینے کی ضرورت پڑتی ہے، آخر ہمارے طلباء علما امام غزالیؒ کے دور کے علا کی طرح جدید فلسفیانہ مباحثت سے ماںوں کیوں نہیں؟ چنانچہ حوالوں سے متعلق یہ اصول اس قدر مسلم ہے کہ خود مفتی صاحب کے زیر یتھرہ مضمون سے بھی اس کی مثالیں پیش کی جاسکتی ہے۔ مثلاً موجودہ نظام زر کے بارے میں خیالات کا اظہار کرتے ہوئے ایک جگہ مفتی صاحب فرماتے ہیں:

”موجودہ نظام زر میں کیا کیا خامیاں ہیں، اس سلسلے میں مسلمان معاشی مفکرین اور مسلمان فقہا کی ایک جماعت پیراے رکھتی ہے کہ ہمیں طلاقی معیار کی طرف دوبارہ لوٹا پڑے گا (جدید معاشی مفکرین میں سے نمساوی مکتب فکر Austrian school of economists کا نظر بھی اس سے ملتا جلتا ہے)“

ویکھیے اس اقتباس میں مفتی صاحب نے علم معاشیات کے ایک مکتب فکر کے نظریے کے بارے میں سرے سے کوئی حوالہ دیے بغیر ہی ایک دعویٰ کرڈا ہے۔ (سردست عرض ہے کہ مفتی صاحب کے اس اقتباس میں Austrian school of economists کے بارے میں جدید معاشی مفکرین کی اصطلاح کم از کم معیشت دنوں کے لیے ناقابل فہم ہو گی، کیونکہ اس مکتب فکر کا آغاز اٹھارہو سو ستر (۱۸۷۰) کی دہائی میں Carl Menger سے ہوتا ہے، بہر حال قدیم وجود پر اضافی اصطلاحات ہیں۔ ہو سکتا ہے، مفتی صاحب نے انہیں اپنے وضع کردہ کسی معنی میں استعمال کیا ہو کیونکہ علم معاشیات کی تاریخ میں تو اس مکتب فکر کو اتنا ہی پرانا سمجھا جاتا ہے جتنا neoclassical economics کو، بندہ ناچیز اس کے تحت وہ سب کچھ نہیں دہراۓ گا جو مفتی صاحب نے ہمارے مکمل حوالہ میں پر تحریر کیا ہے کیونکہ ہمیں اس بات کا درکار ہے کہ مفتی صاحب کا براہ راست مخاطب راقم الحروف ہے جو علم معاشیات کا طالب علم ہے اور اس سے یہ موقع رکھنا جائز ہے کہ کم از کم وہ معاشیات کے چیزہ چیزہ مکاتب فکر کے اہم نظریات سے واقع ہو گا۔ لیکن اگر پھر بھی مفتی صاحب کی خواہش ہے کہ انہیں مکمل حوالے ہی چاہئیں تو ان شاء اللہ آئندہ اس کا اہتمام کرنے کی کوشش بھی کی جائے گی۔

☆ ایک گزارش: آخر میں مجوزین اسلامی بینکاری علمائے کرام کی خدمت میں درودمندانہ گزارش ہے کہ ایسی حکمت عملی سے انحصار کریں جس کے نتیجے میں موجودہ نظام کے اندر اسلام اور علمائے کرام کے مفادات (stakes) بڑھتے چلے جائیں کیونکہ کسی نظام میں جس قدر آپ کے مفادات بڑھ جاتے ہیں اسے چھوڑنا اتنا ہی مشکل ہوتا چلا جاتا ہے، اسی قدر آپ اس کے جواز اور اس میں شمولیت پر اصرار کرنے لگتے ہیں، اسی قدر آپ سمجھو تو پرمنی حکمت عملی اپنائے پر مجبور ہو جاتے ہیں۔ (جب ہر بندیوں پر جدوجہد کرنے والی اسلامی تحریکات کی مجبوریوں پر غور کر لینے سے یہ سب بخوبی عیاں ہو جاتا ہے)۔ استعمار کی کوشش بھی ہے کہ کسی طرح موجودہ ریاستی اور ارتقی صفت بندی کے اندر علمائے کرام کے مفادات بڑھا کر انہیں اس میں شامل کر لیا جائے تاکہ اسے تبدیل کرنے کی بات کرنے والا کوئی منفرد گروہ ہاتھی ہی نہ رہے (ظاہر ہے علمائے کرام کے علاوہ دوسرا کسی گروہ سے اس کی امید کرنا ہی عبث ہے)۔ علمائے کرام موجودہ تعلیمی نظام کی اسلام کا ری سے اس لیے بے نیاز ہیں کیونکہ اسلامی علوم کے تحفظ اور فروغ کا کوئی مفاد اس نظام تعلیم سے وابستہ نہیں، یہ کل ختم ہونے

کے بجائے آج ختم ہوانیں کوئی فرق نہیں پڑتا۔ اس میں کچھ شک نہیں کہ جو علماء کرام اسلامی بینکاری سے مسلک ہیں، وہ پورے خلوص نیت کے ساتھ اسے خدمت اسلام سمجھتے ہیں۔ خدار اقام الحروف جیسے دیگر ناقدین اسلامی بینکاری کی نیتوں پر شک کر کے انہیں علماء کرام کا مخالف (یا زبردستی گروہ مجددین کا ہم نوا) نے سمجھا جائے۔ ہمارا مقصد تو صرف انہیں نظام کفر کی حقیقت اور اس میں شمولیت کے خطرات سے آگاہ کرنا ہے۔ کسی کی تجھیل یا تحقیر کرنا ہمارے مقاصد میں شامل نہیں۔

حوالی

۲۔ اسلامی بینکاری کا فکری تناظر سمجھنے کے لیے دیکھنے راقم الحروف کامضون اسلامی معاشیات یا سرمایہ داری کا اسلامی جواز، (ماہنامہ الشریعہ اگست تا اکتوبر ۲۰۰۸ء)۔ اس مضمون میں ان کتب کے حوالے بھی دے دیے گئے جن کی مدد سے ماہرین اسلامی بینکاری کے صمل مقاصد جانے جاسکتے ہیں

۵۔ محض توجہ دلانے کے لیے عرض ہے کہ مفتی صاحب کتب اصول فقہ میں "عوارض تقلید" (سماویہ)، میں "مریض" کے مباحث سے بخوبی واقف ہوں گے۔ علامہ شاطبیؒ نے بھی مقاصد شریعت اور حملوں کی ممانعت کے تحت بہت سے قیمتی اصول بیان فرمائے ہیں۔ پھر اگر یہ دیکھنا ہو کہ جدید مظاہر کو اسلامیانے میں کیسی فاش غلطیاں سرزد ہو رہی ہیں تو ماہنامہ ساحل (کراچی) کے شاروں کا مطالعہ کر لیا جائے، اس نوع کی بے شمار مثالیں وہاں مل جائیں گی۔

۶۔ مضمون کا نکتہ جناب حامد محمود صاحب کے مضمون "جمہوریت" سے اخذ کیا گیا ہے۔ (سماویہ، نیقاۃ، اکتوبر ۲۰۰۳ء)

۷۔ ایسا نہیں ہے کہ مختلف طرق تمویل میں حیلہ تمویل کے غالب استعمال کا راجح شاید صرف پاکستان کے ساتھ خاص ہو بلکہ دنیا میں ہر جگہ اسلامی بینکاری کا بھی طریقہ کار ہے۔ مثلاً احمد حسین صاحب کی تحقیق کے مطابق اسلامی بینکاری کے ایک بڑے چمپین ملک مالٹیشیا کے ایک بڑے اسلامی بینک کی ۱۹۹۹ء میں طرق تمویل کے استعمال کی شرح کچھ اس طرح ہے:

مراجع	اجارہ	مضاربہ	مشارکہ	قضحتہ
91.55%	3.41%	0.47%	0.52%	2.63%

Hussain Ahmad (2000), "Debt Financing", A Seminar paper on Islamic Banking and Finance, organized by the BIMB Institute of Research and Training Sdn Bhd
کچھ ایسی ہی کہانی سعودی عرب کے سب سے بڑے اسلامی بینک "الراجح بینکنگ اینڈ انومنٹ کار پوریشن" کی سالانہ پورٹس میں بھی دیکھی جاسکتی ہے جو بینک کی ویب سائٹ پر دستیاب ہیں۔